



**QORTI CIVILI
PRIM' AWLA**

**ONOR. IMHALLEF
LINO FARRUGIA SACCO**

Seduta tas-17 ta' Settembru, 2008

Rikors Numru. 153/2008/1

Fl-atti tar-rikors guramentat numru 153/2008FS

Fl-ismijiet:

Ronnie Spiteri u Stephen Azzopardi

vs

- | | | |
|----|------------------|----------------|
| 1) | | Paza Limited |
| 2) | | Roc-A-Go Crane |
| | Services Limited | |
| 3) | | Jason Zammit |

U fl-atti tal-mandat ta' qbid numru 723/08 fl-ismijiet:

Ronnie Spiteri u Stephen Azzopardi

vs

Jason Zammit

Il-Qorti,

A. RIKORS:

Rat ir-rikors ta' Nadia Azzopardi u Jason Zammit, ghal kull interess li hu jista' jkollu, li bih eccepew:

Illi l-mandat ta' qbid numru 728/08 (anness mar-rikors u mmarkat Dok. NA1) akkordat minn din il-Qorti fit-13 ta' Mejju 2008, gie ezegwit nhar l-14 ta' Mejju 2008 fuq "Power Boat tal-marka Chaudron ta' 33 pied u l-karru taghha ta' lewn principalment griz u kuluri ohra li ghandha l-isem XXX fil-genb taghha b'zewg muturi Outboard tal-marka Suzuki ta' 300 HP 'l wahda li jinsabu fil-kaxxi" hekk kif jirrizulta mir-riferta tal-marixxall;

Illi l-imsemmi mandat ta' qbid ghandu jigi revokat u mhassar ghar-raguni li l-oggetti mobbli maqbuda bl-imsemmi mandat ta' qbid ma jappartjenux lil Jason Zammit li huwa intimat fil-kawza fl-ismijiet premessi, izda jappartjenu esklussivament lir-rikorrenti Nadia Azzopardi kif ser jirrizulta f'dan ir-rikors;

Illi fl-20 ta' Novembru 2007 ir-rikorrenti Nadia Azzopardi kienet hallset lil Chaudron Co. Ltd. depozitu fuq id-dghajsa **de quo** fl-ammont ta' Lm2,500, flimkien ma' depozitu fuq iz-zebgha fl-ammont ta' Lm1,000, ghalhekk total ta' Lm3,500 permezz ta' cekk tal-HSBC numru 232 (kopja tac-cekk giet annessa mar-rikors u mmarkata Dok. NA1);

Illi konsegwentement mal-pagament id-ditta msemmija irrilaxxjat fattura/ricevuta li giet annessa mar-rikors u mmarkata bhala Dok. NA2;

Illi r-rikorrenti Nadia Azzopardi wkoll dahlet f'kuntratt ta' *hire purchase* ma' Zarb Stores Limited li permezz tieghu, gjaladarba jithallas il-prezz kollu, hija ssir is-sid taz-zewg muturi *outboard* tal-marka Suzuki, li wkoll gew milquta bl-effetti tal-mandat *de quo* (kuntratti annessi mar-rikors u mmarkati bhala Dok. NA3 u NA4);

Illi ghal kull buon fini, u a skans ta' kull dubju li jista' jkollu l-allegat kreditur dwar il-genwinita` ta' din is-sottomissjoni, ir-rikorrenti Nadia Azzopardi tirrileva s-segwententi:

Illi r-rikorrenti ghandha tassew in-namur tal-bahar u l-*power boat* maqbuda bl-effetti ta' dan il-mandat mhix l-ewwel bicca tal-bahar li hija kellha. Ir-rikorrenti tirrileva li:

- a) Illi hija arrwolata f'kors ta' *Basic seamanship and safe boathandling* mill-Malta College of Arts, Science and Technology (MCAST) kif jirrizulta mir-ricevuta annessa mar-rikors u mmarkata Dok. NA5;
- b) Illi qabel il-*power boat* mertu ta' dan ir-rikors, ir-rikorrenti Nadia Azzopardi diga` kienet is-sid registrat ta' zewg (2) bicciet ohra tal-bahar, li jgibu n-numri ufficjali 9608 (bl-isem "Shootout") u 7872 (bl-isem "Cassandra"), hekk kif jirrizulta miz-zewg *Bills of Sale* annessi mar-rikors u mmarkati rispettivament Dok. NA6 u Dok. NA7;
- c) Illi r-rikorrenti Nadia Azzopardi ghandha prezentement ukoll is-*seacraft* bir-Registrazzjoni ufficjali S 16677, kif jirrizulta mic-certifikat ta' assigurazzjoni u wkoll l-avviz ta' tigidid mahrug mill-Awtorita` Marittima, u cekk tal-hlas relattiv, annessi mar-rikors u rispettivament immarkati Dok. NA 8 sa NA 10;

Illi r-rikorrenti Nadia Azzopardi, li hija gharusa ta' l-intimat Jason Azzopardi (*recte* Zammit) ma ghandha ebda relazzjoni guridika mar-rikorrenti u certament li mhix debitrice taghhom;

Illi fil-fatt l-atturi ma ghandhom ebda pretensjoni fil-konfront ta' Nadia Azzopardi u ma hemm ebda procedura gudizzjarja istitwita minnhom kontriha li tiggustifika li l-mandat *de quo* jibqa' fis-sehh;

Illi l-ezekuzzjoni tal-mandat holqot inkonvenjent u pregudizzju ghar-rikorrenti Nadia Azzopardi, u qed jikkawzalha danni;

Illi dan kollu premess gie spjegat lill-atturi llum intimati, u/jew, lil rapprezentanti taghhom izda dawn ghazlu li jinjoraw il-premess bl-iskop car li jpoggu lir-rikorrenti Jason Azzopardi (*recte* Zammit) taht pressjoni indebita in vista li l-gharusa tieghu qieghedha tkun persegwitata b'atti gudizzjarji;

Kopja Informali ta' Sentenza

Illi ghalhekk jidher car li fic-cirkostanzi mhux ragonevoli li jinzamm fis-sehh il-mandat ta' qbid fil-konfront oggetti proprjeta` tar-rikorrenti Nadia Azzopardi;

Ghaldaqstant in vista tas-suespost, ir-rikorrenti talbu lill-Qorti:

1. Tirrevoka u thassar il-mandat ta' qbid numru 723/08 ai termini ta' l-Artikoli 836(1)(b), (d), u (f) tal-Kap. 12 tal-Ligijiet ta' Malta;
2. Tikkundanna lill-intimati jhallsu lir-rikorrenti dik is-somma li ma tkunx anqas minn elf mija u erbgha u sittin Ewro u disgha u sittin centezmu (€1,164.69) u mhux izjed minn sitt elef disa' mija u tmienja u tmenin Ewro u tnax-il centezmu (€6,988.12) a tenur ta' l-artikolu 836(b) u (d) tal-Kap. 12 tal-Ligijiet ta' Malta;
3. Fin-nuqqas li tilqa' l-ewwel talba, tikkundanna lill-intimati jiddepozitaw fi zmien qasir u perentorju stabbilit minn din il-Qorti, garanzija xierqa biex taghmel tajjeb ghall-hlas tal-penali li tista' tigi imposta u ta' danni u imghax, u fin-nuqqas li jaghmlu dan thassar l-effetti tal-mandat ta' qbid numru 723/08FS.

Bl-ispejjez.

Rat id-dokumenti prezentati mir-rikorrenti.

B. RISPOSTA:

Rat ir-risposta ta' Ronnie Spiteri u Stephen Azzopardi li biha eccepew:

- 1) Illi preliminarjament **l-irritwalita` u n-nullita` tal-procedura** adottata mir-rikorrenti Nadia Azzopardi, peress illi r-rimedju kontemplat fl-artikolu art. 836 (1) tal-Kap 12 tal-Ligijiet ta' Malta **hu disponibbli biss lill-intimat li jkun inhareg att kawtelatorju kontrih.** L-artikolu 836 (1) jaqra testwalment hekk:

*“Minghajr ebda pregudizzju ghal kull jedd iehor taht dan il-Kodici jew kull ligi ohra, **l-intimat li jkun inhareg att***

kawtelatorju kontrih jista' jaghmel rikors lill-qorti li tkun harget l-att kawtelatorju, jew inkella, jekk tkun saret kawza, jista' jaghmel rikors lill-qorti li tkun qeghda tittratta dik il-kawza li fih jitlob li l-att kawtelatorju jigi revokat, sew ghal kollox jew f'parti minnu ...”

Illi l-mandat li qed jigi hawn attakkat ma harigx kontra Nadia Azzopardi, u ghalhekk ir-rikorrenti Nadia Azzopardi ma tistax tingeda bir-rimedju kontemplat fl-artikolu 836 (1) tal-Kap 12, izda kellha tipprocedi ad hoc [rikors guramentat], u mhux b'semplici rikors fl-atti tal-mandat/fl-atti tal-kawza. Dan il-punt diga gie determinat fil-kawza deciza fid-19 ta' Dicembru 2006 mill-Qorti tal-Magistrati, konfermata mill-Qorti ta' l-Appell, Sede Inferjuri fit-30 ta' Mejju, 2007 (per Onor. Imhalled Philip Sciberras), fl-ismijiet *Rita Vella f'isem u ghan-nom ta' Helen Williams vs (1) Connie Borg Berquist u (2) b'digriet tat-30 ta' Mejju 2005 Av. Dr. Leslie Cuschieri gie nominat kuratur sabiex jirrapprezenta lill-assenti Colin Corhart, fejn ingahd illi:*

“F'din l-istanza mhuwiex l-intimat hekk kwalifikat li qed jagixxi izda terz li allega li kellu proprjeta` tieghu ingustament affettwata bil-hrug tal-Mandat. F'dawn ic-cirkostanzi t-terz ma jistax jagixxi b'rikors izda b'kawza 'ad hoc'”

2) Illi preliminarjament ukoll it-talba tar-rikorrent Jason Zammit li jigi revokat il-mandat ta' qbid hi **inkompatibbli u kontradittorja** ma' dak li qed jallega fir-rikors. Illi r-rikorrent Jason Zammit jallega li hu mhuwiex is-sid ta' l-oggetti maqbuda, u ghalhekk skond ma qed jallega hu ma ghandu **l-ebda interess li jipproponi l-procedura odjerna**, billi ma tistax taghmel allegazzjoni li hwejjeg maqbuda mhux tieghek u fl-istess nifs titlob ir-revoka tal-mandat – selecta una via datur recursus ad alteram. Illi tali talba *semmai* tispetta lis-sid, u mhux lil xi hadd li qed jallega li mhux sid l-affarijiet maqbuda – sakemm ma jigi argumentat ukoll illi t-talba li gahmel Jason Zammit ghar-revoka tal-mandat tikkostitwixxi ammissjoni ta' kemm effettivament hu ghandu interess kbir fl-oggetti maqbuda!

3) Illi subordinament u assolutament minghajr l-ebda pregudizzju ghall-premess, it-talba ghar-revoka tal-mandat ta' qbid ghandha tigi michuda, peress illi l-*powerboat* Chaudron ta' 33 pied u l-karru taghha u zewg muturi *outboard* ta' 300 HP 'l wiehed huma effettivament proprjeta` ta' l-intimat Jason Zammit, u r-rikorrenti Nadia Azzopardi qed isservi biss biex ir-rikorrent Jason Zammit jinqeda b'isimha sabiex hu jixtri/jirregistra l-oggetti appartenenti lil fuq isimha, u b'hekk b'mod qarrieqi jittenta jeludi d-drittijiet ta' l-intimati.

Illi ma hemmx l-icken dubju illi f'dan l-istadju, fejn qed nitkellmu fuq bazi ta' *prima facie*, illi hemm ragunijiet bizzejjed *prima facie* ghala l-imsemmi mandat ghandu jibqa' fis-sehh, u ghalhekk sabiex it-talbiet tar-rikorrenti jigu michuda.

Illi mid-dokumenti esebiti mir-rikorrenti u mill-kontenut ta' l-istess rikors promotur, temergi car il-kolluzjoni li hemm bejn iz-zewg rikorrenti biex jigu eluzi d-drittijiet ta' l-intimati, li pero` certament mhumiex ser iqarrqu b'din il-Qorti.

Ser jigu elenkati ghalhekk ir-ragunijiet li juru kemm fir-realta` dak li qed tallega Nadia Azzopardi u cioe` li l-oggetti (dghajsa, karru u zewg magni) maqbuda bil-mandat fuq riferit huma taghha hi allegazzjoni mill-aktar inveritiera, billi dawn jappartjenu lil Jason Zammit, li hu ben maghruf li hu dilettant kbir ta' l-opri tal-bahar veloci u ta' l-istess oggetti maqbuda, kif inhu wkoll ben maghruf li Nadia Azzopardi m'ghandha l-ebda konnessjoni ma' dan id-delizzju, u kif inhu ben maghruf ukoll li l-*powerboat* in kwistjoni tappartjeni lil Jason Zammit.

a. Nadia Azzopardi tallega li fl-20 ta' Novembru 2007 hi hallset depozitu lil Chaudron Company Limited fuq id-dghajsa *de quo*, u tirrileva li l-magni tad-dghajsa nextraw minnha wkoll. Id-dokumenti minnha esebiti hekk jindikaw, izda jekk, kif fil-fatt hu, id-dokumenti *habet colorem substantiam nullam*, dawn id-dokumenti m'ghandhom jinghataw l-ebda piz meta jemergu fatti li juri

li r-realta' hi diametrikament apposta ghal dak li jkunu qed juru d-dokumenti:

b. Il-*powerboat* u l-magni ghandhom prezz komplessiv ta' cirka disghin elf Ewro (€90,000). Barra din il-*powerboat*, Nadia Azzopardi tallega li diga kellha zewg dghajjes proprjeta` taghha – wahda minnhom ghadha “taghha” – li xtrathom bil-prezz komplessiv ta' dsatax-il elf lira Maltin (Lm19,000 [Lm13,000 + Lm6,000]). Ghalhekk Nadia Azzopardi, li ghad ghandha 27 sena u ma jidher li ghandha l-ebda sors hekk sostanzjali ta' qliegh, sal-lum diga nefqet b'valur ta' **€134,000 f'dghajjes**. Mill-banda l-ohra l-intimat Jason Zammit jahdem fil-kostruzzjoni.

c. Kif tista' titwemmen Nadia Azzopardi li hi “ghandha tassew in-namur tal-bahar” meta lanqas biss licenzja nawtika biex issuq bicca dghajsa, wisq u wisq anqas *top level powerboat* li tiswa cirka €90,000? Il-prova li hi m'ghandhiex licenzja nawtika tikkoncediha hi stess (minghajr ma ndunat effettivament x'kienet il-konsegwenza ta' dak li kienet qed tindika) meta fir-rikors taghha tghid illi *“hija arrwolata f'kors ta' Basic seamanship and safe boathandling mill-Malta College of Arts, Science and Technology (MCAST)...”*. Jigi ipprecizat li dan il-kors hu kors mandatorju rikjest mill-ligi, li wara li persuna tghaddi mill-ezami tieghu, il-Malta Maritime Authority tkun tista' tohrog il-licenzja nawtika u persuna tkun tista' ssuq dghajsa. Minghajr ma jsir dan il-kors ma tista' tinsaq l-ebda dghajsa li jkollha magna ta' aktar minn 100 *horse power*. Nadia Azzopardi applikat ghall-ewwel darba biex iggib il-licenzja **fil-25 ta' Frar 2008, u ghad ghandha l-applikazzjoni taghha pendenti, jigifieri sal-lum ghad m'ghandhiex licenzja tas-sewqan**. Jigifieri kif tista' Nadia Azzopardi titwemmen meta tghid li ghandha tliet dghajjes, wahda li allegatament xtrat f'April 2006 bil-prezz ta' Lm6,000. ohra f'Lulju 2006 bil-prezz ta' Lm13,000 u l-*powerboat* mertu tal-proceduri odjerni li tiswa cirka €90,000, meta lanqas biss ghandha licenzja biex issuq dawn id-dghajjes?

d. Illi r-rikorrenti Nadia Azzopardi applikat ghal-licenzja nawtika fl-ahhar ta' Frar 2008 ghal raguni wahda,

u mhux ghax ghandha n-namra tal-bahar. FI-10 ta' Jannar 2008 ir-rikorrent Jason Zammit kellu l-licenzja nawtika tieghu sospiza ghal zmien sena mill-Qorti tal-Magistrati (Malta) bhala Qorti ta' Gudikatura Kriminali [Dok JZ anness mar-risposta], barra li naghata piena ohra, wara li nstab hati li ottjena l-licenzja nawtika bil-qerq u li kien ta flus lil persuna biex din ixxahham ufficjal pubbliku biex johroglu l-licenzja tas-sewqan, u ghalhekk illecitu. Ghalhekk ovvjament Jason Zammit gie fis-sitwazzjoni li ma setax johrog bid-dghajsa tieghu ghax ma kellux licenzja, u ghalhekk talab lill-habiba tieghu sabiex tapplika ghal-licenzja tal-bahar hi biex meta johorgu bid-dghajsa tieghu dejjem ikun hemm xi hadd abbord li jkun licenzjat biex isuq f'kaz illi jigu mwaqqfin mill-Pulizija.

e. Nadia Azzopardi tallega li hi sid il-*powerboat* u l-magni mertu tal-mandat odjern. Meta saret l-esekuzzjoni tal-mandat fil-fabbrika fejn kien hemm id-dghajsa u l-magni in kwistjoni, Jason Zammit kien wasal fuq il-post ftit minuti wara l-marixxall beda jeseqwixxi l-mandat, u ghamel opposizzjoni vocifera ghall-esekuzzjoni tal-mandat. Nadia Azzopardi tul il-hin kollu li l-marixxall dam fuq il-post ma dehret imkien. Issa jekk hu minnu li Jason Zammit m'ghandu l-ebda interess fil-*powerboat*, ghala hass il-htiega li jaghmel opposizzjoni tant vocifera ghall-esekuzzjoni tal-mandat, kif jista' jikkonferma l-marixxall? Ghala Nadia Azzopardi, li skond hi kienet qed tingabad il-*powerboat* taghha, lanqas biss hadet l-interess li tersaq lejn il-fabbrika waqt l-esekuzzjoni tal-mandat fuq oggetti tant kostuzi u tindika lill-marixxall li l-oggetti maqbuda kienu taghha?

f. Illi fl-ahharnett qed jigu esebiti r-ricerki dwar trasferimenti u passivita` ta' Jason Zammit [Dok RC], fejn minn *loan* bankarju li hu ha mal-istess rikorrenti l-ohra Nadia Azzopardi, jirrizulta wkoll il-*"modus operandi"* taghhom. Il-proprjeta` immobbli hi istitwita fuq isem Nadia Azzopardi biss, filwaqt li d-dejn tal-Bank jghajjat lit-tnejn li huma, ovvjament biex hadd ma jkun jista' jaqbad xi assi appartenenti lil Jason Zammit. U hawn wiehed jistaqsi, min hu dak l-iblah li se jidhol ghal self sostanzjali minghajr ma jkollu l-ebda sehem fl-izvilupp ta' l-immobbli li dwaru

jkun ittiehed is-self, jigifieri jidhol ghall-ghadma imma mhux ghall-laham wkoll?

4) Illi fl-ahharnett jigi rilevat illi bit-traskuragni u n-nuqqasijiet tiegu [u bin-nuqqasijiet ta' terzi wkoll li wasslu ghall-incident li fih sfaw korruti l-intimati u li dwaru infethet il-kawza] ir-rikorrent Jason Zammit qered il-hajja ta' zewg irgiel fl-ahjar taghhom, u ikkagunalhom dizabilita` serja fuq il-persuna taghhom, b`mod u manjiera li illum huma immazzrati f`dak kollu li jaghmlu fil-hajja taghhom ta' kuljum u ma jistghux jghixu hajja normali. B`mod partikolari Stephen Azzopardi li ghandu dizabilita` ta' 35%, lanqas biss jista' jaghmel xi tip ta' xoghol, u qed ikollu "jghajjex" familja b`beneficcji socjali mizeri li jhallsu d-Direttur tas-Sigurta` Socjali [Dok BS anness mar-risposta]; filwaqt li Ronnie Spiteri hu wkoll dizabilitat serjament u, ghalkemm jahdem, ghandu paga baxxa, skond ma jirrizulta mill-FS3 tieghu {Dok FS3} ghas-sena 2006 li fiha hu korra fejn il-qliegħ tieghu għal dik is-sena kien ta' Lm3,794, flimkien mal-beneficcju socjali dwar il-korriment li hu sofra [Dok SS].

5) Minn fuq ir-rikorrenti qed jaghmlu talba biex jekk ma jigix revokat il-mandat ta' qbid, l-intimati jigu ordnati sabiex jaghtu garanzija sabiex taghmel tajjeb ghall-hlas tal-penali li tista' tigi imposta u ta' danni u imghax. Illi din it-talba, fic-cirkostanzi, hi wahda malizzjuza, billi r-rikorrenti jafu li l-intimati m'ghandhomx fondi u jekk jigu ordnati mill-Qorti biex jaghtu din il-garanzija, ser jigu mpoggija f'impossibilita` li jaghtu tali garanzija, u ghalhekk flok ir-rikorrenti jkunu ghaddew mill-bieb, jghaddu mit-tieqa ghax xorta jkollu jaqa' l-mandat.

6) Illi din il-Qorti certament li mhux ser tippermetti lil minn jabbuza mill-process gudizzjarju b`dan il-mod – hadd m'ghandu dritt li jghakkes lil haddiehor bis-sahha tal-ligi, wisq u wisq anqas fil-kaz ta' zewg persuni (l-intimati) li jehtiegu l-protezzjoni tal-Qorti wara t-trawmi kbar li ghaddew minnhom u ghadhom qed jghaddu minnhom, u mhux min jghakkishom.

Kopja Informali ta' Sentenza

7) Illi fid-dawl ta' dawn il-fatti din il-Qorti ghandha tichad it-talbiet kollha tar-rikorrenti Nadia Azzopardi u Jason Zammit bl-ispejjez kontra taghhom.

Rat l-atti kollha tal-kawza.

Semghet lix-xhieda bil-gurament.

Semghet l-abili difensuri.

Ikkunsidrat

C. PROVI:

Gie prezentat affidavit ta' Nadia Azzopardi li fih ghamlet referenza ghar-rikors li hi ipprezentat fl-20 ta' Mejju 2008 u ikkonfermat il-kontenut tar-rikors.

D. KUNSIDERAZZJONIJIET:

Fl-ewwel lok Ronnie Spiteri u Stephen Azzopardi li kien inhareg il-mandat 723/08 fit-13 ta' Mejju 2008 fuq talba taghhom, isostnu l-irritwalita` u n-nullita` tal-procedura stante li l-artikolu 836(1) tal-Kap 12 isemmi li l-intimat li jkun inhareg att kawtelatorju kontrih jista' jintavola l-opportun proceduri. Isostnu ghalhekk li l-mandat imsemmi inhareg kontra Jason Zammit u huwa l-istess Jason Zammit ghalhekk li seta' jintavola l-proceduri odjerni, u mhux Nadia Azzopardi. Sostnew li t-terz li jallega li kellu l-proprjeta` tieghu maqbuda bil-mandat ma jistax jagixxi b'rikors izda b'kawza *ad hoc* u kkwotaw in sostenn ta' dan il-kawza deciza mill-Qorti ta' l-Appell Inferjuri (Imhalled. Philip Sciberras) tat-30 ta' Mejju 2007 fl-ismijiet Rita Vella nomine vs Connie Borg Berquist et.

Meta ssir kawza *ad hoc* u mhux ir-rikors kontemplat fl-artikolu 836 il-kawza ghandha:

- a) issir mit-terz li jallega li l-oggetti elevati huma tieghu;
- b) il-kawza ghandha tigi intavolata kontra l-kreditur u d-debitur;
- c) il-kawza ghandha ssir ghar-revoka ta' l-ezekuzzjoni tal-mandat in kwantu gew elevati l-oggetti tat-terzi.

Ara **Formosa vs Grech**, Kummerc 18/05/79; **Spiteri vs Perry**, Prim'Awla 14/11/94; **Tolio vs Komarzynic**,

Prim'Awla 28/05/99 u **Alf Mizzi & Sons (Marketing) Ltd vs Joseph Pace**, Prim'Awla 23/06/05.

Jinghad pero` li r-rikors intavolat fl-20 ta' Mejju 2008, liema rikors qed jigi degretat f'dawn il-proceduri, gie intavolat minn "Nadia Azzopardi u Jazon Zammit ghal kull interess li jista' jkollu". Illi ghalhekk jidher car li Jason Zammit intavola l-proceduri wkoll u ghalhekk ma jistax ikun hemm in-nullita` fuq il-bazi msemmi minn Ronnie Spiteri u Stephen Azzopardi.

Sekondarjament isostnu li jekk huwa veru li l-oggetti in kwistjoni mhux proprjeta` ta' l-imsemmi Jason Zammit allura dan ma kellu ebda interess guridiku li jistitwixxi l-proceduri odjerni. Il-Qorti ma taqbilx ma' dan minhabba l-fatt li xorta wahda ghandu interess Jason Zammit, ghax kif qeghdin l-affarijiet jigi li hu huwa l-kawza ta' dak li sar minhabba li peress li Azzopardi u Spiteri riedu jaqbd u proprjeta` ta' Zammit huma spiccaw qabdu l-boat in kwistjoni u li ghalhekk Nadia Azzopardi tista' tikkontendi li l-proprjeta` taghha (jekk hi taghha) giet maqbuda propju minhabba l-agir ta' Zammit, u ghalhekk car li Zammit ghandu interess fl-ezitu tal-proceduri, xorta wahda anke jekk il-bazi tat-talba qed issir fuq il-fatt li l-proprjeta` tal-boat in kwistjoni mhix ta' Zammit.

Spiteri u Azzopardi jikkontendu li fil-fatt ghalkemm hemm diversi dokumenti intestati favur Nadia Azzopardi dawn mhux sinciera. Jikkontendu li d-dokumenti *habet colorem substantiam nullam*. Izda jirrizulta li:

- Nadia Azzopardi kienet hallset lil Chaudron Co. Ltd. depozitu fuq id-dghajsa **de quo** fl-ammont ta' Lm2,500, flimkien ma' depozitu fuq iz-zebgha fl-ammont ta' Lm1,000, ghalhekk total ta' Lm3,500 permezz ta' cekk tal-HSBC numru 232;
- Il-fattura rilaxxjata tghajjat lilha;
- Illi Nadia Azzopardi dahlet f'kuntratt ta' *hire purchase* ma' Zarb Stores Limited li permezz tieghu, gjaladarba jithallas il-prezz kollu, hija ssir is-sid taz-zewg muturi *outboard* tal-marka Suzuki;

Kopja Informali ta' Sentenza

- Illi Nadia Azzopardi arrwolat f'kors ta' *Basic seamanship and safe boathandling* mill-Malta College of Arts, Science and Technology (MCAST) fil-25 ta' Frar 2008 (waqt li l-mandat gie intavolat fit-13 ta' Mejju 2008);

Illi ghalhekk id-dokumenti juru li l-proprjeta` ta' l-oggetti maqbuda mhux ta' Jason Zammit izda ta' Nadia Azzopardi li kontra taghha Ronnie Spiteri u Stephen Azzopardi m'gandhom ebda pretensjoni.

E. KONKLUZJONIJIET:

Ghal dawn il-motivi l-Qorti thoss li ghandha tilqa' t-talba ta' Jason Zammit u tirrevoka u thassar il-mandat ta' qbid 723/08 ai termini ta' l-artikolu 836 (1)(f).

Il-Qorti ma jidhrihliex li f'dan il-kaz ghandhom japplikaw il-proceduri ghall-penali ghax fil-fatt jidher *prima facie* li t-talba ghall-hrug tal-mandat kienet wahda gustifikata u l-ezekuzzjoni li kienet hazina u ma jirrizulta b'ebda mod li t-talba ta' Spiteri u Azzopardi kienet xi wahda b'malizzja, frivola jew vessatorja.

Peress li l-ewwel talba giet milqugha, mhux il-kaz li tigi kunsidrata t-tielet talba.

Minhabba n-natura tal-kaz spejjez bla taxxa.

< Sentenza Finali >

-----TMIEM-----